



IN VE'E TNIÑU NDUVI'I NUU NDATAKA YIVi NKUU  
YUKUE'E NUU ÑUU KO'YO KA'A, UNI DIKO GUITO  
NKUU NDATAKASE NDATA'UNSE NUKUSE.

Tnu'un nkuu ndaa.

Ye nkuu nduu iñu jue'en ndekuen yoo kuu iin, kuiya u'un tuvi yodo iñu nka tuku kuiya nke ndatnii yivi ndekui in Yiti Ve'e Tniñu Nduvi'i (Sala Superior del Tribunal Electoral) katuu Ñuu Ko'yo, iña nuu ndataka nchaa yivi nduvi'i ndatnu'ume nchaa tnu'un kuechi, nke ñideva'ame in tna'ame in tutu nke ndadaya'a tukume in nka tuku nuu Ve'e Nduvi'i ye nkuu uni diko guito nkuu ndataka yivi ndatnu'un-i tnu'un ji'in nchaa ñuu katuu jue'en Ñuu Ko'yo (Mesa Directiva de la LX Legislatura de la Cámara de Diputados), nke ian nke ndatnichime kunde'eme nuu tutu nuu ndije ye nkuu ndaa ichi nke nkene'en nuu tee junu juiñi nuu nchaa ndoo yivi kuu yukue'ese nuue ye ji'in uu iñu nka kuiya, iña dujan iyo nuu ñiyo va'a, nkuu ndaa ichi. Nchaa yivi ka'a ñunde'ei nuu tutuñu nuu vetuni ye dujan nkuu nke ndajua'ame in tutu kund'i'ime kundeeme kundekume junu juiñime nuu ñuu ka'a. Iyo tnu'un ye nchaa tnu'un ye dujan nkachi ndanee nuu tutuñu nuu naa nkuu ndeku ndoo nke nkuu ndee dujan namee nuu tutu in (I) dicha ye yodo nuu ndanee nuu yi'i uni diko usi jimi tnu'un ndaka'vi nuu tutuñu (74), ten dujan tu ndanee nuu uu yi'i nuu oko uni (23) nuu tutu, dadujan nkuu nuu ndee nuu Ve'e Nduvi'i nuu dujan yi'i yivi nkachi nkuu yukue'e nuu ndoo ndekuen Ñuu Ko'yo ka'a, nke dujan nkachi iña.

Tnu'un nduvi'i ji'in nchaa ñuu katuu nii nditu'un Ñuu Ko'yo nuu nandide nkuu nke ñee tee ye kuu yukue'ese nuu ndoo yivi ndeku Ñuu Ko'yo ka'a.

Nchaa yivi ñu'un diki nukooi Ve'e Nduvi'i katuu Ñuu Ko'yo daji'in-i tnu'un nchaa nuu yivi nke du'a nkachii.

Nchaa tnu'un nduvi'i yi'i nuu tutu kuenda nuu naa nkuu nke ñee yivi kuu yukue'ei nuu ñuu ndoo yee ndajua'an tu in nka tuku Ve'e Nduvi'i ye kie'e ndadaviime tutuñu, nke du'a nkachi yivia:

Tnu'un nkuu di'na kuii. Tnu'un kuenda nuu nchaa ndoo yivi ndane'en nda'a nke tenujuiñi ndoo tec nani Felipe Calderón Hinojosa, yivi ka'a kuu yukue'e nuu ndoo kundekuii nii Ñuu Ko'yo.

Tnu'un ye nkuu guito. Nu nchaa tutu ndi'i nduvi'i ye nkuu ndatnu'un ye in teean kuu yukue'ese nchaa nuu ndoo yivi ndeku nchaa nditu'u Ñuu Ko'yo ka'a.

Tnu'un ye kuu uni guito. Dadujan nkuu iyo tnu'un nke tee nda'vi nani Felipe de Jesús Calderón Hinojosa junu juiñise kuu yukue'ese nuu ndoo, dujan nkachi ndanee nuu tutu ye nkuu ndi'i ndoo ndanee nuue ndekuen ñuu ka'a. Iña ndanee nuu nka'vi ndoo jimi diko uu (82).

Tnu'un ye kuu jimi guito. Iña nuu dujan kuu ye tee nani Felipe de Jesús Calderón Hinojosa junu koose nuu ndoo kuu yukue'ese kundenkuse iñu nka kuiya. Kivise tniñu ka'a nuu nduu in ke'e yoo kuu usi uu kuiya ka'a nani u'un tuvi yodo iñu kuiya (1º de diciembre del 2006) ten ndi'i inu kava tniñuse ndee oko usi nduu jue'en yoo kuu usi in, kuiya u'un tuvi yodo usi uu, nde ye kuu iñu kuiya iña nke inu kava tniñuse (30 de noviembre del 2012). Dadujan nkuu ndajua'an-i tutu ndiu ndiu kondanee kundekuse, kuenda nkuu ndatnu'un.

Dadujan nke iyo tnu'un ye kondanee tnu'un ka'a nchaa nditu'u nuu tutu ji'in nii ñuu katuu Ñuu Ko'yo. Dujan tunii, ndian nka ñuu chivii, ndian nka jue'en ndeku yivi nayee tnu'un ka'a nuu naa nkuu ndeku ndoo nii Ñuu Ko'yo.

Ye nkuu nduu ujie jue'en ndekuen yoo kuu iin kuiya u'un tuvi yodo iñu kuiya (7 de septiembre del 2006) nke ndataka yivi nkuu yukue'e nuu ndoo nuku yiti ve'e nduvi'i nke dujan ndatnu'un-i.

Dujan nkachi yivi tee nkuu yukue'e nuu in tna'an-i ye nani Jorge Zermeño Infante (taneeme divime nuu tutu).  
Mee teean ye nkuu yukue'ese nuu in tna'an nka tu nuu kue'e yivi nuku ndatnu'un ve'ean.